

الطاف حسین کا نظریہ ملک کی سلامتی، خوشحالی اور ترقی کی اصل ضمانت ہے، مصطفیٰ کمال ملک کی تقدیر بدلنے کیلئے نوجوانوں کو آگے آنا ہوگا اور ملک کی باگ دوڑ اپنے ہاتھوں میں لینی ہوگی کونسل آف پروفیشنل کے زیر اہتمام ڈیفنس میں منعقدہ تقریب سے خطاب

کراچی --- 13 نومبر 2011ء

متحدہ قومی موومنٹ کی رابطہ کمیٹی کے رکن وسابق سٹی ڈسٹرکٹ گورنمنٹ کراچی کے ناظم اعلیٰ سید مصطفیٰ کمال نے کہا ہے کہ قائد تحریک جناب الطاف حسین کا نظریہ 98 فیصد غریب و متوسط طبقہ کی حکمرانی اور 2 فیصد استحصالی طبقہ کا خاتمہ۔ ملک کی سلامتی، خوشحالی اور ترقی کی اصل ضمانت ہے جس پر عمل پیرا ہو کر ملک بھر کے نوجوانوں کو نہ صرف آگے آنا ہوگا بلکہ منتخب ایوانوں میں جا کر ملک کی تقدیر بدلنے کیلئے باگ دوڑ اپنے ہاتھوں میں لینی ہوگی، ایم کیو ایم واحد جماعت ہے جس نے تاریخ میں پہلی مرتبہ ایماندار، باصلاحیت اور پڑھے لکھے نوجوانوں کو ایوانوں میں بھیجا۔ ان خیالات کا اظہار انہوں نے کونسل آف پروفیشنل کے زیر اہتمام ایک تقریب سے خطاب کے دوران کیا۔ قبل ازیں تقریب سے حق پرست صوبائی مشیر خواجہ اظہار الحسن، کونسل آف پروفیشنل کے انچارج علی راشد اور دیگر مقررین نے بھی خطاب کیا۔ تقریب میں ڈاکٹرز، انجینئرز، وکلاء، بینکرز، آئی ٹی اسپیشلسٹ، طلبہ و طالبات اور مختلف شعبہ ہائے زندگی سے تعلق رکھنے والے افراد کے علاوہ کلفٹن ڈیفنس کے معززین نے بھی بڑی تعداد میں شرکت کی۔ اپنے خطاب میں مصطفیٰ کمال نے کہا کہ اگر ملک کی تقدیر بدلی ہے تو نوجوانوں کو آگے آنا ہوگا اور ملک کی باگ دوڑ اپنے ہاتھوں میں لینی ہوگی، قائد تحریک الطاف حسین نے ملک بچانے کا بیڑا اٹھا رکھا ہے اور وہ ایم کیو ایم کے پرچم تلے ایماندار، باصلاحیت اور پڑھے لکھے نوجوانوں کا قافلہ لیکر چل رہے ہیں جنہوں نے اچھی حکمرانی کی کامیاب مثالیں دیں اور ملک میں تبدیلی پیدا کر کے دکھائی۔ انہوں نے کہا کہ ایم کیو ایم کا یہ قافلہ کراچی سے شروع ہوا تھا جو آج ملک بھر میں پہنچ چکا ہے، آنے والا مستقبل بھی ان نوجوانوں کے ہاتھوں میں ہے جو ان کے دیئے ہوئے فلسفے پر عمل پیرا ہیں اور نوجوان ملک بچانے اور اسے ترقی کی راہ پر گامزن کرنے کیلئے جوق در جوق ایم کیو ایم کے پرچم تلے جمع ہو رہے ہیں۔ انہوں نے کہا کہ قائد تحریک الطاف حسین نے ایم کیو ایم کے پلیٹ فارم سے ایسے ایماندار، باصلاحیت اور پڑھے لکھے نوجوان جن کے خاندان میں کوئی کبھی کونسلر بھی نہیں بنا انہیں ملک کے اعلیٰ ایوانوں میں منتخب کروا کر بھیجا جو ملک میں انقلاب کی بنیاد ہے۔ انہوں نے نوجوانوں پر زور دیا کہ وہ ملک کی سلامتی، خوشحالی اور ترقی کیلئے آگے بڑھیں اور اپنی صلاحیتوں کا استعمال کرتے ہوئے ملک کی خدمت کو اپنا شعار بنائیں۔ اس موقع پر تقریب میں موجود طلبہ و طالبات نے مصطفیٰ کمال سے مختلف سوالات بھی کیے جن کا انہوں نے مفصل جوابات دیکر شرکاء کو مطمئن کیا۔

ایم کیو ایم کی رابطہ کمیٹی کے رکن کنور خالد یونس، حق پرست صوبائی وزیر خالد عمر اور ارکان صوبائی اسمبلی کی سوامی نارائن مندر

میں سکھوں کے گرو 'بابا گرو نانک دیو جی' کے 543 ویں جنم دن میں تقریب میں شرکت

جناب الطاف حسین کی جانب سے یاتریوں کو بابا گرو نانک دیو جی کے جنم دن کی دلی مبارکباد پیش کی

کراچی --- 13، نومبر 2011ء

متحدہ قومی موومنٹ کی رابطہ کمیٹی کے رکن کنور خالد یونس، حق پرست صوبائی وزیر ماحولیات خالد عمر، حق پرست ارکان صوبائی اسمبلی رشید خان اور شعیب ابراہیم نے ایم اے جناح روڈ پر واقع قدیم سوامی نارائن مندر میں سکھوں کے گرو 'بابا گرو نانک دیو جی' کے 543 ویں جنم دن کی تقریب میں شرکت کی اور قائد تحریک جناب الطاف حسین کی جانب سے یاتریوں کو بابا گرو نانک دیو جی کے جنم دن کی دلی مبارکباد پیش کی۔ تقریب میں ایم کیو ایم کی رابطہ کمیٹی کے رکن اور حق پرست پارلیمینٹریں نے جناب الطاف حسین کی جانب سے مذہبی رسومات کے مطابق دربار صاحب پر حاضری دی اور گرو گرنٹھ صاحب پر رومال چڑھائے گئے اس موقع پر گرو نانک سیوا منڈلی کے عہدیداران نے ایم کیو ایم کے رہنماؤں کو سروپا (چادر) اور پرساد بھی دیا۔ تقریب سے خطاب کرتے ہوئے رابطہ کمیٹی کے رکن کنور خالد یونس نے کہا کہ بابا گرو نانک دیو جی صاحب سمیت تمام مذاہب و عقائد کے پیغمبروں نے مذہبی رواداری، انسانیت کی خدمت، امن و آشتی اور محبت و بھائی چارہ کا درس دیا ہے۔ انہوں نے کہا کہ پاکستان کے آئین کے مطابق تمام مذہبی اقلیتوں کو پاکستان میں برابر کے شہری کا درجہ حاصل ہے اور قائد تحریک جناب الطاف حسین نے ہمیشہ اقلیتوں کے حقوق اور ان کے تحفظ کیلئے نہ صرف بانگ دہل آواز بلند کی ہے بلکہ انہیں عملی طور پر تحفظ بھی فراہم کیا ہے۔ حق پرست صوبائی وزیر خالد عمر نے تقریب سے خطاب کرتے ہوئے کہا کہ ایم کیو ایم پر اقلیتی برادری کا اعتماد قائد تحریک جناب الطاف حسین کے فکر و فلسفہ اور نظریے کی سچائی کا ثبوت ہے۔ بعد ازاں ایم کیو ایم کے وفد نے سوامی نارائن کرشنا مندر کا دورہ کیا اور پجاری سے ملاقات کی جبکہ پجاری و جے کمار مہاراج نے ایم کیو ایم کے رہنماؤں کو خوش آمدید کہا۔ اس موقع پر ایم کیو ایم اقلیتی امور کمیٹی کے جوائنٹ انچارج گو سوامی و جے مہاراج اور رکن اقلیتی امور گردھاری لعل بھی موجود تھے۔

لاہور میں پندرہ سالہ لڑکے پر پولیس کا بہیمانہ تشدد پنجاب پولیس کی تاریخ میں ایک اور سیاہ کارنامے کا اضافہ ہے، افتخار اکبر رندھاوا

محکمہ پولیس پنجاب کو کالی بھیسروں سے پاک کیا جائے

لاہور۔۔۔ 13، نومبر 2011ء

متحدہ قومی موومنٹ کی رابطہ کمیٹی کے رکن افتخار اکبر رندھاوا نے لاہور میں سبزہ زار پولیس کی جانب سے پندرہ سالہ لڑکے کو بچوں کے اغواء کے الزام میں گرفتار کر کے بہیمانہ تشدد کا نشانہ بنانے کی سخت ترین الفاظ میں مذمت کی ہے اور اسے پنجاب پولیس کی تاریخ میں ایک اور سیاہ کارنامے کا اضافہ قرار دیا ہے۔ ایک بیان میں انہوں نے کہا کہ پنجاب میں پولیس تشدد اور مظلوم عوام، عورتوں سمیت بچوں پر ظلم و زیادتی کے بڑھتے ہوئے واقعات نہ صرف آئین پاکستان کی سنگین خلاف ورزی ہے بلکہ عوام کے بنیادی حقوق پامال کرنے کے مترادف ہے۔ انہوں نے محکمہ پولیس کی جانب سے بے گناہوں کے ساتھ روا رکھے جانے والے غیر قانونی، غیر آئینی اور غیر انسانی سلوک اور انصاف کی عدم فراہمی نے پنجاب حکومت کی کارکردگی پر کئی سوالیہ نشان اٹھا دیئے ہیں۔ افتخار اکبر رندھاوا نے صدر مملکت آصف علی زرداری وزیراعظم یوسف رضا گیلانی اور چیف جسٹس آف پاکستان افتخار محمد چوہدری سے مطالبہ کیا کہ لاہور میں سبزہ زار پولیس کی جانب سے پندرہ سالہ لڑکے کو گرفتار کر کے بہیمانہ تشدد کا نشانہ بنانے کا سختی سے نوٹس لیا جائے، پنجاب میں پولیس گردی سے لوگوں نجات دلائی جائے اور محکمہ پولیس پنجاب کو کالی بھیسروں سے پاک کیا جائے۔

ایم کیو ایم کے پرچم تلے تمام مظلوم قومیتوں اور مذہبی اقلیتوں کا بے مثال اتحاد ملک میں آئیوا لے

غریب و متوسط طبقے کے انقلاب کی نوید ہے، کنور نوید جمیل

سینٹ ٹریضہ چرچ آف پاکستان کے تحت کرپشن ناؤن کورنگی میں منعقدہ سرروزہ کرپشن کی اختتامی تقریب سے خطاب

کرپشن۔۔۔ 13، نومبر 2011ء

متحدہ قومی موومنٹ کی رابطہ کمیٹی کے رکن کنور نوید جمیل نے کہا ہے کہ متحدہ قومی موومنٹ ایک ایسا گلدستہ ہے جس میں تمام مظلوم قومیتیں اور مذہبی اقلیتیں شامل ہیں اور تمام مظلوم قومیتوں اور مذہبی اقلیتوں کا یہ بے مثال اتحاد ملک میں آئیوا لے غریب و متوسط طبقے کے انقلاب کی نوید ہے۔ ان خیالات کا اظہار انہوں نے گزشتہ روز سینٹ ٹریضہ چرچ آف پاکستان کے تحت کرپشن ناؤن کورنگی میں منعقدہ سرروزہ کرپشن کی اختتامی تقریب سے خطاب کرتے ہوئے کیا۔ اس موقع پر حق پرست صوبائی وزیر خالد عمر، حق پرست رکن قومی اسمبلی منور لعل، رکن سندھ اسمبلی علیم الرحمن اور اقلیتی امور کمیٹی کے اراکین پطرس یوسف، منور جان، عارف بھٹی کیتھولک ڈائریکٹرز کے فادر کلفام، پاسٹرنوید ملک اور پاسٹرا یوب ایم سہو تزا بھی موجود تھے۔ تقریب سے خطاب کرتے ہوئے کنور نوید جمیل نے کہا کہ ہر مذہب انسانیت کی فلاح و بہبود کا درس دیتا ہے اور مذہب کو اپنے مفاد کیلئے استعمال کرنے والے عناصر ہی دراصل مذاہب سے مخلص نہیں ہوتے ہیں۔ انہوں نے کہا کہ قائد تحریک جناب الطاف حسین کے فکر و فلسفہ اور نظریہ میں بیار، امن، محبت، تحفظ اور سلامتی کا درس ملتا ہے اور یہی درس اقلیتی برادریوں کو ایم کیو ایم کے پرچم تلے متحد و منظم کر رہا ہے۔ بعد ازاں ایم کیو ایم کے رہنماؤں نے کرپشن کمیونٹی کے عبادتی پروگرام میں بھی شرکت کی۔

آج بروز پیر وفاقی وزیر مملکت برائے سمندر پار پاکستانی ڈاکٹر ندیم احسان

ایم کیو ایم راولپنڈی زون کے زونل انچارج زاہد ملک کے ہمراہ جہلم کا دورہ کریں گے

راولپنڈی۔۔۔۔۔ 13 نومبر 2011ء

وفاقی وزیر مملکت برائے سمندر پار پاکستانی ڈاکٹر ندیم احسان ایم کیو ایم راولپنڈی زون کے زونل انچارج زاہد ملک کے ہمراہ آج بروز پیر جہلم کا دورہ کریں گے، وفاقی وزیر مملکت ڈاکٹر ندیم احسان اور زاہد ملک ایم کیو ایم ضلع جہلم کے انچارج کرنل (ر) انور آفریدی ایڈوکیٹ کے گھر جا کر ان کی خیریت دریافت کریں گے۔ ڈاکٹر ندیم احسان ضلع جہلم کی ضلعی انتظامہ و پولیس افسران سے ملاقات کر کے کرنل (ر) انور آفریدی ایڈوکیٹ پر ہونے والے قاتلانہ حملے کے کیس کی تفصیلات حاصل کریں گے۔ وضع رہے کہ کچھ دن پہلے ایم کیو ایم ضلع جہلم کے انچارج کرنل (ر) انور آفریدی ایڈوکیٹ پر دو نامعلوم موٹر سائیکل سواروں نے فائرنگ کی تھی۔

کراچی تنظیمی کمیٹی کے انچارج حماد صدیقی کے ماموں محمد عرفان کے انتقال پر رابطہ کمیٹی کا اظہار تعزیت

کراچی۔۔۔13 نومبر، 2011ء

متحدہ قومی موومنٹ کی رابطہ کمیٹی نے ایم کیو ایم کراچی تنظیمی کمیٹی کے انچارج حماد صدیقی کے ماموں محمد عرفان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

کارکنان سے رابطہ کمیٹی کا اظہار تعزیت

کراچی:۔۔۔13 نومبر، 2011ء

متحدہ قومی موومنٹ کی رابطہ کمیٹی نے ایم کیو ایم ٹنڈوالہ یارزون یونٹ پیارولنڈ کے جوائنٹ انچارج محمد یعقوب خان میو کے چھوٹے بھائی ایوب خان میو، ناظم آباد سیکٹر یونٹ 169 کے کارکن ارشاد خان کے والد چاند خان اور ایم کیو ایم لائڈھی ٹاؤن سیکٹر یونٹ 3 شیرپاؤ کمیٹی کے رکن نظیر کشمیری کی والدہ محترمہ نسیم بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

